

بِسْمِ اللّٰهِ الرَّحْمٰنِ الرَّحِیْمِ

نظرات

آہِ اِعلامِ مَظاہِری جوہری!

گذشتہ ماہ فروری میں مصر اور ہندوستان کے دو بڑے عالموں نے وفات پائی مصر کے مشہور عالم علامہ مظاہری جوہری عہد حاضر میں اُن مسلمانوں کے خواب کی سچی تعبیر تھے جو علوم جدیدہ کی خیر و کن جگہ گاہٹ سے مرعوب ہو کر ایسے جید عالم کی تلاش میں رہتے ہیں جو ان علوم کے مقابل میں اسلامی و قرآنی حقائق کی فوقیت اس تحقیقی انداز میں ثابت کر سکے کہ بڑے بڑے ماہر علوم کو بھی مجال انکار باقی نہ ہے۔ وہ جس طرح دینیات اور علوم قرآن و حدیث میں یگانہ روزگار تھے، اُسی طرح اُن کو جدید علوم، علم نباتات، علم حیوانات، فلسفہ، سائنس، تاریخ، اور علم ہیئت و طبقاتِ ارض میں بھی بڑی دستگاہ تھی پھر ان سب فضیلتوں پر مستزاد یہ کہ اُن کا ذوق نہایت مستقیم، اور طبیعت انتہا درجہ سلیم تھی۔ ان کی قوت فیصلہ درست، اور ملکہ تنقید صائب تھا۔ بے شبہ اُنہوں نے اس دور میں وہی کام کیا جو امام غزالی، اور ابن رشد نے فلسفہ یونان کے مقابلہ میں اسلام کی خالصت و صیانت کے لیے انجام دیا۔ ان دونوں بزرگوں نے فلسفہ یونان کا عینِ نظر سے مطالعہ کیا اور اُس میں وہ کمال پیدا کیا کہ فلسفہ کے ایک ایک جزیرہ اور سُلہ پر حاوی ہو گئے۔ پھر فلسفہ کے جو اصول حق بجانب تھے اُن کو اسلام کی تعلیمات پر منطبق کیا، اور جو اصول باطل یا میں تھے اُن کا تار و پود ”تہافت الفلاسفہ“ لکھ کر اس تحقیق و کمال اور

دیدہ وری کے ساتھ کھولا کہ فلسفہ کا خلعتِ زیریں ایک گداگر عقل و خرد کی گدڑی میں تبدیل ہو کر رہ گیا۔ علامہ مظاہرِ اسلامیؒ ۱۲۸۴ھ میں پیدا ہوئے۔ علومِ مروجہ کی تحصیل و تکمیل کے بعد قاہرہ کے مدرسہ دارالعلوم میں اُستاد مقرر ہو گئے۔ درس و تدریس کے شغل کے ساتھ انہوں نے تصنیف و تالیف کا مشغلہ بھی برابر جاری رکھا۔ اور متعدد قابلِ قدر کتابیں تصنیف کیں جن میں چند اہم کتابیں یہ ہیں: **الارواح**، **اصول العالم**، **این الانسان**، **التکلیف المرومہ**، **بجواہر القرآن والعلوم**، **شجالات العالم**، **الزہرة**، **السر العجیب فی حکمتہ**، **نقد دلائلہ**، **النبی صلی اللہ علیہ وسلم**۔ **میزان الجواہر فی عجائب هذا الکنون الباهر**، **نظام العالم والامم والنظام والاسلام**، **مختصة الامة وحياتها**، **الحکمة والحکماء**۔ مرحوم کو دنیات کے ساتھ علومِ جدیدہ کی آمیزش میں خاص کمال حاصل تھا۔ چنانچہ اُن کی کوئی کتاب اس خصوصیت سے خالی نہیں ہے، اُن کا یہ نظریہ بالکل صحیح ہے جس کا انہوں نے اپنی تفسیر میں جا بجا کیا ہے کہ مسلمانوں کے اخطا ط کی اصل وجہ اُن کا ذہنی و دماغی جوہر۔ اول تو اُن میں تعلیم یافتہ ہی کتنے ہیں؟ اور جو تعلیم یافتہ ہیں بھی تو اُن کا مبلغِ علم اس سے زیادہ نہیں کہ چند پرانی کتابیں پڑھ پڑھا کر کسی مسئلہ پر بحث کی نوبت آئے تو دو چار بزرگوں کے اقوال نقل کر دیں اور بس۔ دماغی بیداری جو کائناتِ عالم اور فطرت کے عین مطالعہ سے اور اُس سے نتائج اخذ کرنے سے پیدا ہوتی ہے اور جس کی طرف قرآن مجید نے بار بار مسلمانوں کو دعوت دی ہے۔ وہ اُن سے یک قلم سلب کر لی گئی ہے۔ اب اُن کا علم جو کچھ بھی ہے محض تقلیدی ہے۔ اجتہادی نہیں یہی وجہ ہے کہ اُن کے افکار مضلل، قوتِ استنباط بیکار، اور صلاحیتِ تنقید مردہ ہے۔ وہ ماضی کی کاپیاں پاریز مٹا کر چند آنسو تو بہا سکتے ہیں لیکن زمانہ حال کے پیغام سے فائدہ اٹھا کر اپنے مستقبل کو ستوارنے اور بنانے کا کوئی اہتمام نہیں کر سکتے۔ وہ دوسروں کے بنائے ہوئے زمین و آسمان میں امن و عافیت کی زندگی بسر کرنے کے خواہشمند ہیں لیکن اب اُن میں خود یہ حوصلہ نہیں ہے کہ اپنی قوتِ "یہ اللہی" سے

کام لے کر ایک نئی زمین اور نیا آسمان پیدا کریں اور دنیا کو اُس کے سایہ میں پناہ لینے کی دعوت دیں۔ علامہ مرحوم کا بھی وہ جذبہ تھا جس سے متاثر ہو کر انہوں نے اخیر میں قرآن مجید کی ایک نہایت اہم تفسیر لکھنے کا عزم باجزم کیا۔ اور انجام کار سالہا سال کی شب و روز کی محنت شاقہ کے بعد اس کو پچیس ضخیم ضخیم جلدوں میں ختم کر کے اُن کے رہو ا قلم نے دم لیا۔ اس تفسیر کے مقصد کی توضیح و شروع میں خود اس طرح کرتے ہیں:-

”میں نے تفسیر اس غرض سے لکھی ہے کہ کیا عجب ہے اللہ تعالیٰ اس کو حُسن قبول کے خلعت سے سرفراز فرمائے اور عام مسلمانوں کی آنکھوں پر جوہل و نادانی کے پردے پڑے ہوئے ہیں وہ اٹھ جائیں اور وہ علوم فطریہ کو سمجھنے لگیں۔ انہیں آسمانی عجائب کے معلوم کرنے کا شوق ہو، اور جو زمین کی حیرت انگیز چیزیں ہیں اُن کی تحقیق پر وہ مائل ہوں۔ مجھ کو امید ہے کہ اس تفسیر کی وجہ سے مسلمانوں کی تہذیب بہت بلند ہو جائیگی، اور وہ علوم و فنی دنیاؤں کے نوادر کا علم حاصل کر کے زراعت، طب، معدنیات، حساب، ہندسہ، فلکیات اور تاریخ جغرافیہ وغیرہ علوم میں کمال پیدا کر کے علماء و مغرب سے بھی سبقت لے جائیں گے، اور یہ کیوں نہ ہو جبکہ علم الفقہ کی آیتیں تو صرف ڈیڑھ سو سی ہیں، لیکن علوم و فنون کی آیات سات سو پچاس سے بھی متجاوز ہیں۔“

جن اہل علم کو علامہ مرحوم کی تفسیر ”انوار فی تفسیر القرآن الحکیم“ کے مطالعہ کی سعادت نصیب ہوئی ہے، وہ جانتے ہیں کہ آپ نے جس مقصد کے پیش نظر اس اہم تفسیر کا آغاز کیا تھا وہ اس میں کس حد تک کامیاب ہو سکے ہیں۔ امام رازی کی تفسیر کبیر کی طرح ممکن ہے بعض لوگ اس تفسیر کی نسبت بھی یہ کہیں کہ قرآن مجید تو نبی نوع انسانی کی اخلاقی، روحانی اور دینی و علمی اصلاح کی کتاب الہی ہے بھلا کہ فلسفہ و تاریخ اور علوم عصریہ سے کیا تعلق، کہ اُس کی تفسیر میں ان چیزوں سے بحث کی جائے لیکن اصل یہ ہے کہ علوم عصریہ کی روشنی میں علامہ نے جو بحثیں کی ہیں اُن سے صرف یہ ثابت کرنا مقصود

ہر کہ قرآن مجید کس طرح کائناتِ عالم اور فطرت کے مطالعہ کی دعوت دیتا ہے تاکہ اُن کے علم کے بعد جس طرح معلول سے علت، کسی فعل سے اُس کے فاعل کی طرف ذہن منتقل ہو جاتا ہے اُسی طرح مخلوق سے خالق، اُس کے وجود، اُس کی ربوبیت اور الوہیت کی طرف ذہن کا نہ صرف انتقال ہو بلکہ اس کا اذعان و تقرر پیدا ہو جائے۔ اور انسان ان تمام سلسلہ سبب و علل سے متجاوز ہو کر اپنے وجود کو صرف اُس و زوال اور ذاتِ احدیت کے ساتھ مربوط کر لے جس کی مشیت و قدرت ان تمام کل پرزوں کو ایک خاص نظام کے ساتھ چلا رہی ہے اور حق یہ ہے کہ دین دنیا کی تمام سعادتوں کا سرچشمہ صرف ایک یہی اذعان ہے جس کو قرآن مجید کی تمام تعلیمات کا لبِ لباب اور عطر کہا جاسکتا ہے۔ پھر تاریخی حقائق کے سلسلہ میں جو مباحث پیدا ہو گئے ہیں ضرورت ہے کہ اُن کا حل قدیم تاریخ کے تمام ذرائع معلومات کی روشنی میں تلاش کیا جائے تاکہ کلامِ الہی کی حقانیت و صداقت روز روشن کی طرح واضح اور برہن ہو جائے اسی طرح قرآن مجید نے قوموں کے عروج و زوال کے جو نفسیاتی اصول و قوانین بیان کیے ہیں اُن کی سچائی کا یقین دلانے کے لیے ضروری ہے کہ تاریخ اقوام پیش نظر ہو۔ اور اُن کے عروج و انحطاط کے اسباب کا سرِ لغ لگانے کی کوشش کی جائے

خدا کا شکر ہو علامہ مرحوم کی یہ ساعی کامیاب ثابت ہوئیں۔ اور اُن کے کارناموں کو بارگاہِ ایزدی سے خلعتِ قبول و پذیرائی حاصل ہوا۔ آج مصر و شام کے علاوہ ہندوستان، افغانستان، ایران، ترکی، جاوہ، انڈونیشیا، افریقہ اور یورپ میں کون ایسا صاحبِ علم ہے جو علامہ مظاہرِ سی کے نام سے واقف نہیں۔ اُن کی کتابوں کے ترجمے بلادروس میں ترکی زبان میں، جاوہ میں ملائی زبان میں اور ہندوستان میں اُردو زبان میں کثرت سے شائع ہوئے اور گھر گھر پھیلے وہ جس طرح علم و فن میں بیگانہ روزگار تھے، شعر و ادب اور خطابت میں بھی اپنے ہم عصروں میں امتیاز رکھتے تھے۔ اُن کی تقریر میں بلا کا دور تھا، جس موضوع پر لکھتے تھے اس قوت سے اُس کے ایک ایک پہلو پر بحث کرتے تھے

اکہ بڑے سے بڑے مخالف کو بھی تسلیم خم کر دینے کے سوا کوئی چارہ کار باقی نہیں رہتا تھا۔ ان کا طرز استدلال نہایت سلجھا ہوا اور عمیق و منطقیانہ تھا۔

ایک جلیل المرتبت علامہ روزگار ہونے کے علاوہ اس مرحوم اپنے عہد کے زبردست اسلامی مفکر بھی تھے۔ مسلمانوں کا انکسار ان کے دل و دماغ کو ہر وقت پیچیں رکھتا تھا اور وہ اپنی تحریر و تقریر میں برابر مسلمانوں کو اصلاح کی طرف متوجہ کرتے تھے۔ انہوں نے مہر کے رسالہ "الرسالہ" بابت ۲۹۔ نومبر ۱۹۳۳ء میں "اعلقۃ المفقودہ" کے زیر عنوان ایک زبردست اصلاحی مقالہ سپر قلم کیا تھا جس میں انہوں نے تمام مسلم جماعتوں اور ان کے افراد کے رجحانات و میلانات کا تجزیہ کر کے بتایا تھا کہ آج مسلمان ہمیشہ ایک قوم کے کس خطرناک طریقہ پر ذہنی افشار اور دماغی پراگندگی میں مبتلا ہو گئے ہیں، اور اس سے نجات پانے کی تدبیر کیا ہے۔ اصلاح کے سلسلہ میں علامہ مرحوم جس خاص نقطہ خیال کے پابند تھے اس کا اندازہ آپ اس مضمون کے اقتباس ذیل سے کر سکتے ہیں، فرماتے ہیں: "مثلاً آپ رمضان کو ہی لے لیجیے۔ کیا اس وقت یہ ضروری نہیں ہے کہ ترکہ ہلال کے مسئلہ پر از سر نو غور کیا جائے۔ کیا موجودہ جمود کے ماتحت یہ بات مسلمانوں کے لیے انتہائی شرمناک نہیں ہے کہ ایک اسلامی شہر میں رمضان کی پہلی تاریخ ہفتہ کو ہوتی ہے، اور دوسرے شہر میں اتوار کو، اور تیسرے میں پیر کو۔ پھر اس اختلاف کا اثر مسلمانوں کے تمام اجتماعی کاموں پر بھی پڑتا ہے کیا کسی کو یا مرموس نہیں ہوتا کہ یہ ہر لونگ شریعت اسلام کی اصل روح کے بالکل منافی ہے، میں اس مشکل کے حل کے لیے کسی نئی بدعت کی دعوت نہیں دیتا، بلکہ وہی کتنا ہوں جو قدیم فقہاء اسلام نے کہا ہے۔ فقہاء حنفیہ کی ایک جماعت نے کہا ہے کہ اگر چاند کسی ایک خطہ میں بھی دیکھ لیا جائے تو تمام مسلمانوں پر روزہ رکھنا واجب ہو جاتا ہے۔ تو اب ہم اس قول سے فائدہ اٹھا کر یہ کہیں نہ کریں کہ کسی ایک بڑے اسلامی شہر میں ایک رصد گاہ قائم کر لیں اور یہاں چاند دیکھنے کے بعد

اس خبر کو تمام اسلامی شہروں میں بیک وقت شائع کر دیا جائے۔ اور سب کو مجبور کیا جائے کہ وہ اس کی پابندی کریں۔ ہماری بڑی قیمتی ہے اگر ہم سائنس کی غیر معمولی ترقی کے دور میں اپنے اندر ایک جتنی پیدا کرنے کے لیے اتنا بھی ذکر سکیں۔

اس اقتباس سے جہاں علامہ مرحوم کی اصابت رائے، بلندی فکر، اور روشنیابی کا اندازہ ہوتا ہے۔ یہ بھی ثابت ہوتا ہے کہ وہ علوم و فنون میں کمال مہارت کے باوجود مذہبی معاملات میں طریق سلف سے منحرف ہو کر کسی اور نئی شاہراہ کی تلاش نہیں کرتے تھے، اور ان کے نزدیک مسلمانوں کی فلاح و نجات کا انحصار اتباع سنت و قرآن میں ہی تھا۔

ہم اے جن بزرگوں اور دوستوں کو ان کی زیارت کا شرف حاصل ہوا ہے ان سے معلوم ہوا کہ یوں بھی حضرت مرحوم اپنی عملی زندگی میں نہایت متقی اور پرہیزگار تھے اور شریعت کے ادا و نواہی کا بڑا لحاظ و احترام کرتے تھے۔

آہ صد افسوس! دنیا و اسلام کا یہ سب سے بڑا مفکر و عالم چند منہتہ بیمارہ گزشتہ ماہ فروری میں داعی اجل کو لبیک کہہ کر انہی صدیقین و شہداء سے جاملاجن کے فتنہ قدم پر وہ عمر بھر چلتا رہا، اور جن کے اتہار میں اس کا ظلم اعلا رکلتہ اللہ میں برابر مصروف رہا۔

فأصبم في لحيد من المرض ميتاً وكانك بعجلاً تضيق الصمى صم

لئن حسنت فيك الموائى وذكرها لقد حسنت من قبل فيك المداخ

رحمہ اللہ رحمۃً واسعةً و امطو علیہ شایب الوافیۃ والغفران .

حضرت مولانا معین الدین اجمیری | دوسرا حادثہ وفات حضرت مولانا معین الدین اجمیری کا ہے جو
، اعظم احرام ۱۴۳۸ھ کو اجمیر میں پیش آیا۔ مولانا کی ذات ہندوستان کے علماء میں ایک نمایاں مقام

کتنی تھی وہ علم و عمل دونوں کے پیکر تھے منطق و فلسفہ میں ان کو مولانا ابوالبرکات لؤنکی مرحوم سے تلمذ خاص حاصل تھا۔ لیکن عام علما منطق و فلسفہ کے برخلاف وہ دینیات اور علوم قرآن و حدیث میں بھی درخوردافر کھتے تھے۔ اجیر میں کتاب و سنت کی روشنی جو کچھ نظر آتی ہے اُنہی کے دم سے قائم تھی۔ پھر طرہ یہ ہے کہ وہ صرف ارباب درس و تدریس اور اصحاب و عطا و ارشاد میں سے ہی نہ تھے بلکہ ان کا شمار ان الباطل غنیمت و حریت میں تھا جو اعلیٰ کلمۃ اللہ کی خاطر کانٹوں سے بھری ہوئی راہ کو دیکھ کر دل میں ذرا خوف و ہراس محسوس نہیں کرتے، اور دل خوش ہوا ہے راہ کو پُر خا دیکھ کر پڑھتے ہوئے اُسے اپنے لیے تختہ گل جان کر بے خوف و خطر عبور کر جاتے ہیں اور بجا ک خون فطیہین کو عاشقان پاک طینت کا شیوہ خوش یقین کرنے کے باعث دستِ قاتل کے لیے ان کی زبان سے کمال خندہ پیشانی احسن و لبیک کا نعرہ میا خستہ نکل جاتا ہے وہ جمعیت علماء ہند کے سرگرم کارکن تھے۔ انہوں نے اس مجلس کے سالانہ اجلاس امر و ہر کی صدارت اُس محفلِ آشوبِ زمانہ میں کی جبکہ ہندوستان کشمکش حریت و آمریت کی طوفانِ خیزیوں کے باعث ایک نہایت ہی خطرناک دور سے گزر رہا تھا اور جبکہ ملک میں عام دار و گیر نے سخت اضطراب و ہرجاں پیدا کر رکھا تھا وہ اپنے عزائم میں پیادگی طرح مضبوط تھے۔ جرم حریت کو شہی کی پاداش میں جیل خانہ بھی گئے، لیکن علالت کے باوجود وہ ان سب تکلیفوں کو ہنسی خوشی برداشت کر گئے اور ان کی جبین استقلال و ہمت یار کی خوف کی ایک شکن سے بھی آشنا نہیں ہوئی۔ مسلمانوں میں جو قحط الرجال پایا جاتا ہے، اُس کے پیش نظر مولانا ایسو جامع کمالات اور پیکرِ علم و عمل کا سانچہ مرگ یقیناً بہت زیادہ محسوس ہو گا۔ مولانا کا وطن اجیر تھا، وہیں ایک مدرسہ معینیہ میں درس و تدریس کی خدمت انجام دیتے تھے۔ اخیر عمر تک انہوں نے اس گوشہ کو ترک نہیں کیا، اور انجام کار اپنے جسم کی امانت اُسی سرزمین کو سپرد کر دی جس کی آغوش میں کئی صدی کو اُنہی کے بہنام و ہم وطن مجاہد اسلام کا جسد مقدس آسودہ سکون ہے۔ اللہ تعالیٰ اُن کو اپنی پیش از پیش

میتوں کو آواز دے۔ اور اپنے دامانِ رحمت میں قرب خاص کا شرف عطا فرمائے۔ آمین